

शासकीय कृपा महिला राज्यगृह, कर्जत,  
जि.रायगड या संस्थेकरीता भाडेतत्वावर  
घेण्यात आलेल्या इमारतीच्या भाडे मंजूरीच्या  
प्रस्तावास प्रशासकीय मान्यता देणेबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक:-शामव-२०२३/प्र.क्र.३२/का.०२  
नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक:- २३ सप्टेंबर, २०२४

**वाचा:-**

१. वित्त विभाग, शासन निर्णय क्र.विअप्र २०१३/प्र.क्र.३०/२०१३/विनियम, भाग-२,  
दि.१७.०४.२०१५,
२. महिला व बाल विकास विभाग शासन निर्णय क्र.मवगृ २०२३/प्र.क्र.३१७/का.०२,  
दि.२८.१२.२०२३.
३. आयुक्त, महिला व बाल विकास आयुक्तालय, पुणे यांचे पत्र क्र.मबाविआ/मवि/भा.प्रस्ताव/  
मंजूरी/२०२३-२४/१५८५, दि.११/०३/२०२४.

**प्रस्तावना-**

शासकीय कृपा महिला वसतीगृह, कर्जत, जि.रायगड ही संस्था श्री.मल्हार प्रसाद बिल्डींग, बी विंग, ललानी कॉलनी, दहिवली येथे कार्यरत असून, सदर संस्थेच्या उक्त नमूद इमारतीसाठी दि.०१.११.२०२२ ते दि.३०.०६.२०२३ या कालावधीकरिता रु.१,४९,०४७/- (अक्षरी रुपये एक लाख एकोणपन्नास हजार सत्तेचाळीस फक्त) दराने इतक्या भाडे आकारणीच्या प्रस्तावास शासन निर्णय दि.३०.०६.२०२३ अन्वये मान्यता देण्यात आली आहे. सदर संस्थेसोबत इमारत मालक यांनी श्री.मल्हार प्रसाद बिल्डींग, बी विंग, ललानी कॉलनी, दहिवली या इमारतीसाठी दि.०१.११.२०२२ ते दि.३०.०६.२०२३ या कालावधीकरिता केलेल्या भाडे करारनामा दि.३०.०६.२०२३ रोजी संपुष्टात आला होता.

उक्त नमूद भाडे तत्वावर उपलब्ध करून घेण्यात आलेली इमारत खाली (रिक्त) करणेकरीता इमारत मालकाकडून कळविण्यात आले होते. तसेच, महाराष्ट्र राज्य मानवी हक्क आयोग यांनी दाखल करून घेतलेल्या KKT Suo Moto Case No.६६८५/१३/२४/२०२३ या प्रकरणाच्या अनुषंगाने सदर शासकीय संस्थेचे स्थलांतरण सुयोग्य व सुसज्ज अशा इमारतीत करणे आवश्यक होते. सदर संस्थेकरीता श्री.मुबीन मोहम्मद इकबाल जुमाणी (एम.डेवलपर्स) यांच्या मालकीची नगर परिषद कर्जत मौजे दहिवली

तर्फे नीड येथील “सन शाईन अपार्टमेंट” बी-विंग या इमारतीसाठी निश्चित करण्यात आलेल्या दरमहा रु.१,७५,०००/- (अक्षरी रुपये एक लाख पंच्याहत्तर हजार फक्त) या भाडे स्वरूपाचा रक्कमेस तसेच, दि.०१.०८.२०२३ ते दि.३१.०७.२०२६ (एकूण ०३ वर्षे) या कालावधीपर्यंत करण्यात आलेल्या करारनाम्यास शासन निर्णय दि.२८.१२.२०२३ अन्वये मान्यता देण्यात आली आहे. तसेच सदर इमारतीच्या सुधारित दरमहा भाडे रक्कमेबाबत अतिरिक्त भाडेकरारनामा विहीत वेळेत करून सदर इमारतीचा प्रत्यक्षात ताबा संस्थेने घेतल्याच्या दिनांकापासूनच इमारत भाडे अदा करण्याबाबत कळविण्यात आले होते.

श्री.मुबीन मोहम्मद इकबाल जुमाणी (एम.डेवलपर्स) यांच्या “सन शाईन अपार्टमेंट” बी-विंग या इमारतीत सदर संस्था स्थलांतरीत करण्यात आल्याचे अधीक्षक, शासकीय कृपा महिला वसतीगृह, कर्जत, जि.रायगड यांनी उप आयुक्त (महिला विकास), महिला व बाल विकास आयुक्तालय, पुणे यांना दि.३०.०१.२०२४ रोजीच्या पत्रान्वये कळविले आहे. परंतु नवीन इमारत शोधून सदर इमारतीत स्थलांतरीत होईपर्यंत शासकीय कृपा महिला वसतीगृह, कर्जत, जि.रायगड ही संस्था दि.०१.०७.२०२३ ते दि.३१.०१.२०२४ या कालावधीपर्यंत श्री.मल्हार प्रसाद बिल्डींग, बी विंग, ललानी कॉलनी, दहिवली येथील इमारतीत भाडेतत्वावर कार्यरत होती. तसेच सौ.सुरेखा भगवान लाड, इमारत मालक यांनी शासकीय कृपा महिला वसतिगृह कर्जत या संस्थेसाठी दि.०१.०७.२०२३ ते दि.३१.०१.२०२४ या कालावधीपर्यंत इमारत वापरण्यास तसेच, पूर्वीचे मंजूर प्रतिमाह भाडे रु.१,४९,०४७/- (अक्षरी रुपये एक लाख एकोणपन्नास हजार सत्तेचाळीस फक्त) इतक्या दराने इमारत देण्यास अधीक्षक, शासकीय कृपा महिला वसतिगृह, कर्जत यांना दि.०५.११.२०२३ रोजीच्या पत्रान्वये लेखी सहमती दिलेली आहे.

उपरोक्त अनुषंगाने सदर शासकीय कृपा महिला वसतिगृह कर्जत या संस्थेसाठी दि.०१.०७.२०२३ ते दि.३१.०१.२०२४ या कालावधीपर्यंत इमारत वापरण्यास तसेच, पूर्वीचे मंजूर प्रतिमाह भाडे रु.१,४९,०४७/- (अक्षरी रुपये एक लाख एकोणपन्नास हजार सत्तेचाळीस फक्त) इतक्या दराने इमारत भाडे अदा करण्यास कार्योत्तर मान्यता देण्याची बाब शासनाच्या विचाराधिन होती.

#### **शासन निर्णय:-**

शासकीय कृपा महिला वसतीगृह, कर्जत, जि.रायगड या संस्थेसाठी दि.०१.०७.२०२३ ते दि.३१.०१.२०२४ या कालावधीपर्यंत इमारत वापरण्यास तसेच, पूर्वीचे मंजूर प्रतिमाह भाडे रु.१,४९,०४७/- (अक्षरी रुपये एक लाख एकोणपन्नास हजार सत्तेचाळीस फक्त) इतक्या दराने इमारत भाडे अदा करण्यास कार्योत्तर मान्यता देण्यात येत आहे.

२. उपरोक्त अनुषंगाने सदर कालावधीचा दरमहा भाडे रक्कमेबाबत विहीत इमारत भाडेकरारनामा करण्यात यावा.

३. सदर इमारतीच्या भाडेपोटी आवश्यक असणारा निधी आयुक्त, महिला व बाल विकास, महाराष्ट्र राज्य, पुणे यांचेस्तरावरून शासकीय कृपा महिला वसतिगृह, कर्जत, जि.रायगड या संस्थेस उपलब्ध करून द्यावा.
४. सदर इमारतीच्या भाड्यापोटी होणारा खर्च हा लेखाशिर्ष २२३५ १२५४ (योजनेत्तर) अंतर्गत भाडेपट्टी व कर या उद्दिष्टासाठी उपलब्ध असलेल्या तरतूदीतून भागविण्यात यावा.
५. सदर शासन निर्णय, वित्त विभाग शासन निर्णय, क्र. विअप्र-२०१३ /प्र.क्र.३०/२०१३/ विनियम/ भाग २ दिनांक १७/०४/२०१५ मधील वित्तीय अधिकार नियम पुस्तिका, १९७८, भाग-पहिला, उप विभाग- एक अ.क्र.१०, मुंबई वित्तीय नियम १९५९ अंतर्गत प्रदान वित्तीय अधिकार आणि महाराष्ट्र आकस्मिक खर्च नियम-१९६५ मधील नियम १४७ (क) खालील टीप-१ अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.
६. सदर शासन निर्णय शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा सांगणक सांकेतांक २०२४०९२५१३१३४३३३३० असा आहे. हा शासन शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संतोष म. दळवी)  
कक्ष अधिकारी, महाराष्ट्र शासन

प्रत:-

- १) मा.मंत्री, महिला व बाल विकास यांचे खाजगी सचिव, मंत्रालय, मुंबई.
- २) सचिव, महिला व बाल विकास विभाग यांचे वरिष्ठ स्वीय सहायक, मंत्रालय, मुंबई.
- ३) आयुक्त, महिला व बाल विकास, महाराष्ट्र राज्य, पुणे.
- ४) महालेखापाल १ व २ (लेखा अनुज्ञेयता)/लेखा परिक्षा, मुंबई/नागपूर.
- ५) सर्व विभागीय उप आयुक्त, महिला व बाल विकास.
- ६) अधिदान व लेखा अधिकारी, मुंबई.
- ७) निवासी लेखा परिक्षा, अधिकारी, मुंबई.
- ८) वरिष्ठ कोषागार अधिकारी, पुणे.
- ९) जिल्हा महिला व बाल विकास अधिकारी, रायगड.
- १०) अधीक्षक, शासकीय कृपा महिला वसतिगृह, कर्जत, जि.रायगड.

- ११) महिला व बाल विकास विभाग, कार्यासन ४ (अर्थसंकल्प), मंत्रालय, मुंबई.
- १२) सर्व अधिकारी/कार्यासने/ महिला व बाल विकास विभाग, मंत्रालय, मुंबई.
- १३) निवडनस्ती (का.२).